



السلام علیکم ورحمۃ اللہ وبرکاتہ

جناب حافظ صاحب آپ نے جو حدیث زیارت قبور کے لیے نقل کی ہے۔ وہ سر آنکھوں پر آپ نے بتایا ہے کہ مرد اور عورت دونوں شامل ہیں یہ بھی پڑھ لیا اور میں نے ایک کتاب (الوسیلہ) امام ابن تیمیہ کی پڑھی جس میں ہمارے مؤلف کی ایک حدیث آنکھوں کے سامنے سے گزری جس میں لکھا ہوا تھا۔ کہ تین مقامات کی زیارت کے لیے سفر کرنے کی نیت کی جاتی ہے۔ جس میں بیت المقدس بیت اللہ۔ مسجد نبوی کا ذکر تھا۔ اور اس کے علاوہ کسی چیز کی زیارت کے لیے سفر کیے کیا جائے۔ اگر کسی قبر کی زیارت کے لیے جائیں گے تو سفر تو ہو جائے گا۔ اور نیت بھی ہو جائے گی۔ یہ ذرا سمجھا دیں۔ مہربانی ہوگی؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد لله، والصلوة والسلام على رسول الله، أما بعد

حافظ ابن تیمیہ رحمہ اللہ کی کتاب ”الوسیلہ“ میں جو حدیث آپ نے پڑھی وہ اس بندہ نے بھی اپنے مکتوب میں لکھی تھی آپ اس میں دیکھ لیں ”اس اجازت میں مرد و عورت دونوں شامل ہیں مگر شرط یہ ہے کہ محض زیارت قبور کی خاطر شدہ حال نہ ہو اور عورت بکثرت زیارت نہ کرے کیونکہ حدیث میں ہے: «لَا تُشَدُّ الرِّجَالُ إِلَّا إِلَى ثَلَاثَةِ مَسَاجِدَ» لشدہ حال سے مراد سفر ہے تو میری تحریر کا مطلب یہی ہے ”مگر شرط یہ ہے کہ محض زیارت قبور کی خاطر سفر نہ ہو“ بخ

هذا ما عندي والله أعلم بالصواب

احکام و مسائل

جنازے کے مسائل ج 1 ص 267

محدث فتویٰ